

परमाणु ऊर्जा केन्द्रीय विद्यालय क्रमांक-5 ,

अणुशक्तिनगर, मुंबई

आवधिक परीक्षा-1 , सत्र -2023-2024

कक्षा - 8

विषय -हिंदी (द्वितीय भाषा)

समय:- 90 मिनट

पूर्णांक:-40

प्रश्न 1 निम्नलिखित अपठित गद्यांश को पढ़कर पूछे गए प्रश्नों के उत्तर लिखिए । 1X5=5

वास्तव में, योग मनुष्य को अनेक बीमारियों से तो मुक्त रखता ही है, साथ ही उनमें बेहतर सोच एवं सकारात्मक ऊर्जा भी पैदा करता है। आज की भाग-दौड़ भरी ज़िन्दगी में विज्ञान की प्रगति के कारण मानव-जीवन जिस तरह मशीनों पर निर्भर रहने लगा है, उसके लिए शारीरिक एवं मानसिक तौर पर स्वस्थ रहना किसी चुनौती से कम नहीं। मशीनों पर निर्भरता एवं व्यस्तता के कारण आज मानव-शरीर तनाव, थकान, बीमारी इत्यादि का घर बनता जा रहा है, उसने हर प्रकार की सुख - सुविधाएँ हासिल कर लीं, किन्तु उसके सामने शारीरिक एवं मानसिक तौर पर स्वस्थ रहने की चुनौती पूर्ववत् ही है। यद्यपि चिकित्सा एवं आयुर्विज्ञान के क्षेत्र में मानव ने अत्यधिक प्रगति कर अनेक प्रकार की बीमारियों पर विजय प्राप्त कर ली है, लेकिन इससे उसे पर्याप्त मानसिक शांति भी प्राप्त हो गई, ऐसा कहना पूर्णतः सही नहीं होगा, किन्तु भारतीय संस्कृति की एक प्राचीन विद्या ने मानव को शारीरिक एवं मानसिक स्वास्थ्य के साथ-साथ मन की शांति के संदर्भ में रोशनी की एक ऐसी किरण प्रदान की है, जिससे न केवल तनाव, थकान, बीमारी एवं अन्य समस्याओं का समाधान संभव है, बल्कि मानव मन को शांति प्रदान करने में भी उसकी भूमिका अहम है और यह योग है।

प्रश्न क. योग मनुष्य को अनेक बीमारियों से मुक्त रखने के साथ-साथ और क्या करता है ?

प्रश्न ख. मानव जीवन मशीनों पर निर्भर क्यों रहने लगा है?

प्रश्न ग. आज मनुष्य के सामने कौन-सी चुनौती है?

प्रश्न घ. मानव ने किस क्षेत्र में अत्यधिक प्रगति कर अनेक प्रकार की बीमारियों पर विजय प्राप्त कर ली है?

प्रश्न च. दिए गए गद्यांश का उचित शीर्षक क्या होगा?

प्रश्न 2 निम्नलिखित पठित गद्यांश को पढ़कर पूछे गए प्रश्नों के उत्तर लिखिए । 1X5=5

बस की रफ़्तार अब पंद्रह-बीस मील हो गई थी। बस जर्जर अवस्था में थी। मुझे उसके किसी हिस्से पर भरोसा नहीं था। ब्रेक फेल हो सकता है, स्टेअरिंग टूट सकती है। प्रकृति के दृश्य बहुत लुभावने थे। दोनों तरफ़ हरे-हरे पेड़ थे जिन पर पक्षी बैठे थे। मैं हर पेड़ को अपना दुश्मन समझ रहा था। जो भी पेड़ आता, डर लगता कि इससे बस टकराएगी। वह निकाल जाता तो दूसरे पेड़ का इंतज़ार करता। झील दिखती तो सोचता कि इसमें बस गोता लगा जाएगी।

क . बस की रफ़्तार कितनी थी ?

ख . लेखक को बस पर भरोसा क्यों नहीं रहा ?

- ग . सड़क के दोनों ओर प्रकृति के कैसे दृश्य थे ?
घ . लेखक को हर पेड़ दुश्मन क्यों लग रहा था ?
च . झील को देखते ही लेखक के मन में क्या विचार आया ?

प्र.3 निम्नलिखित प्रश्नों को ध्यानपूर्वक पढ़ो और उत्तर का सही विकल्प चुनो ।

(1 x 12 = 12)

- (1) लेखक बदलू को 'बदलू काका' क्यों कहता था ?
(क) उसके मामा के गाँव का होने के कारण
(ख) गाँव के सभी लोग और बच्चे भी उसे बदलू काका ही कहते थे ।
(ग) दूसरे बच्चों से सुनकर
(घ) वह लेखक का चाचा था ।
- (2) जर्जर बस को देखकर लेखक को कौन-सा आंदोलन याद आता है ?
(क) असहयोग आंदोलन
(ख) सविनय अवज्ञा आंदोलन
(ग) उपर्युक्त दोनों
(घ) कोई नहीं
- (3) कवि ने 'दीवानों की हस्ती' पाठ में संसार को निम्नलिखित में से क्या कहा है ?
(क) दुखों का सागर
(ख) सुखों का घर
(ग) भिखमंगों की दुनिया
(घ) स्वर्ग से भी सुंदर
- (4) 'भगवान के डाकिए' कविता में भगवान के डाकिए किसे कहा गया है ?
(क) पक्षी और पर्वत को
(ख) बादल और आकाश को
(ग) पक्षी और आकाश को
(घ) पक्षी और बादल को
- (5) 'वस्तु-विनिमय' से आप क्या समझते हैं ?
(क) एक वस्तु के बदले में दूसरी वस्तु लेना
(ख) पैसे देकर चीज लेना
(ग) अनाज का आदान-प्रदान करना
(घ) शारीरिक श्रम करना
- (6) लेखक को हर पेड़ दुश्मन क्यों लग रहा था ?

- (क) पेड़ बहुत अधिक थे।
 (ख) उसे ऐसा लगता था कि बस पेड़ से टकराएगी और हम मार जाएँगे।
 (ग) रास्ता तंग था।
 (घ) लेखक को पेड़ पसंद नहीं थे।
- (7) 'भारत की खोज' किताब कब और किसने लिखी है ?
 (क) 13 अप्रैल 1944 में महात्मा गांधी द्वारा
 (ख) 15 अगस्त 1947 में जवाहरलाल नेहरू द्वारा
 (ग) 13 अप्रैल 1944 में जवाहरलाल नेहरू द्वारा
 (घ) 15 अगस्त 1947 में महात्मा गाँधी द्वारा
- (8) 'इतफाक' शब्द से क्या तात्पर्य है ?
 (क) पुरानी बातें
 (ख) प्राचीन वस्तुएँ
 (ग) प्राचीन शासन सत्ता
 (घ) संयोग
- (9) 'गोता' शब्द का क्या अर्थ है ?
 (क) अविकसित
 (ख) पूर्ण विकसित
 (ग) डुबकी लगाना
 (घ) पिछड़ी
- (10) 'लाख की चूड़ियाँ' पाठ में किस बात पर कटाक्ष किया गया है ?
 (क) बढ़ती बेरोज़गारी पर
 (ख) मजदूर वर्ग की दशा पर
 (ग) मशीनी युग पर
 (घ) ऊपर दिए गए सभी कारण
- (11) भगवान के डाकिए इस संसार को क्या संदेश देना चाहते हैं ?
 (क) आपसी प्रेम और एक-दूसरे का सहयोग करने का
 (ख) भेद-भाव करने का
 (ग) लड़ाई करने का
 (घ) चिट्ठी लिखने का
- (12) दीवानों से संबंधित निम्नलिखित में से कौन-सा कथन सही है ?
 (क) वे लोगों में धन बाँटते हैं।

- (ख) वे लोगों में धर्म का प्रचार करते हैं।
 (ग) वे लोगों से धन मांगते हैं।
 (घ) वे लोगों में खुशियां बाँटते हैं।

प्र.4 निर्देशानुसार कीजिए -

1. गति' के लिए प्रयुक्त होनेवाली कोई भी चार क्रियाएं लिखिए। जैसे – घूमना आदि। (2)
2. उमर, मरद, बादर, बखत - शब्दों के मानक (शुद्ध) रूप बताओ। (2)
3. जातिवाचक और व्यक्तिवाचक संज्ञाओं के दो-दो उदाहरण लिखिए। (2)
4. हार और आना
इन शब्दों का एक ही वाक्य में, अलग-अलग अर्थों में प्रयोग करते हुए एक-एक वाक्य बनाइए। (2)
5. संख्यावाचक और गुणवाचक विशेषण पहचानिए - (2)
 - कक्षा में बीस लड़के थे।
 - मोहन अच्छा लड़का है।
 - राम पहली पंक्ति में खड़ा है।
 - मेरा पड़ोसी सच्चा है।

प्र.5 निम्नलिखित प्रश्नों के संक्षिप्त उत्तर लिखिए।

- (क) एक देश की धरती दूसरे देश को सुगंध भेजती है "- कथन का भाव लिखो। (2)
- (ख) 'दीवानों की हस्ती' कविता में कवि ने अपने आने को 'उल्लास' और जाने को 'आँसू बनकर बह जाना' क्यों कहा है ? (2)
- (ग) अहमदनगर के किले में नेहरू जी ने कौन-सा कार्य करना शुरू किया ? (1)

प्र.8 निम्नलिखित में से किसी एक प्रश्न का विस्तृत उत्तर लिखिए। (3)

- (क) पक्षी और बादल की चिट्ठियों में पेड़-पौधे, पानी और पहाड़ क्या पढ़ पाते हैं ?
- (ख) नेहरू जी ने कुदाल छोड़कर कलम क्यों उठाई ?
- (ग) कवि ने पक्षी और बादलों को भगवान के डाकिए क्यों कहा है ?
